



पंतप्रधान कार्यालय

भारत आणि पोर्तुगाल: अंतराळ ते खोल समुद्र अशा व्यापक क्षेत्रात सहकार्य

Posted On: 24 JUN 2017 3:25PM by PIB Mumbai

नवी दिल्ली 24 जून 2017

पंतप्रधान नरेंद्र मोदी यांच्या लिस्बन भेटीत, भारत पोर्तुगाल अंतराळ युती निर्माण करण्याबाबत आणि संशोधन सहकार्य वाढवण्याबाबत सामंजस्य करारावर दोन्ही देशांनी स्वाक्षऱ्या केल्या. या करारामुळे विज्ञान आणि तंत्रज्ञान क्षेत्रात भारताच्या, पोर्तुगालबरोबर असलेल्या भागीदारीला प्रोत्साहन मिळणार आहे. अटलांटिक आंतरराष्ट्रीय संशोधन केंद्र उभारणीलाही यामुळे प्रोत्साहन मिळेल. हे केंद्र, ट्रान्स-अटलांटिक साठी संशोधन, नाविन्यपूर्ण कल्पना, आणि ज्ञानाचे तसेच आणि उत्तर-दक्षिण सहकार्याचे केंद्र म्हणून काम करेल. संशोधनासाठी आंतरराष्ट्रीय जाळे निर्माण केले जाईल. हवामान, अंतराळ आणि सागरी संशोधनाला पोषक अशा वातावरणाची निर्मिती करून त्याला गती देण्याचे यामागचे उद्दिष्ट आहे.

अंतराळ क्षेत्रात, अद्ययावत, लघु आणि सूक्ष्म उपग्रह विकसित करणे आणि त्यासंदर्भात सहकार्य अपेक्षित आहे. सागरी विज्ञान क्षेत्रातल्या प्रकल्पामुळे, अटलांटिक महासागराचा वातावरण आणि त्याच्याशी संबंधित बाबींचा, मोसमी पाऊसासह हवामानाशी असलेला संबंध अभ्यासणे सुलभ होईल.

B.Gokhale/N.Chitale/P.Kor

(Release ID: 1493770) Visitor Counter : 11

